

लोक शिक्षण संचालनालय, मध्यप्रदेश
गौतम नगर, भोपाल 462 021
दूरभाष- 91-0755-2583650 फेक्स- 91-0755-2583651
ई-मेल dpinmp@sancharnet.in

क्र.विद्या/मोगली/09/826
प्रति,

भोपाल,दिनांक 9/09/2009

1. समस्त संयुक्त संचालक
लोक शिक्षण संभाग मध्यप्रदेश ।
2. समस्त जिला शिक्षा अधिकारी
मध्यप्रदेश
3. समस्त सहायक आयुक्त,
आदिवासी विकास,
मध्यप्रदेश ।

विषय:- मोगली महोत्सव 2009-10 का आयोजन ।

विद्यार्थियों को पर्यावरण विज्ञान के साथ मध्यप्रदेश की भौगोलिक विशेषताओं आदि के प्रति जागरूकता उत्पन्न करने की दृष्टि से इस वर्ष भी मोगली बाल उत्सव का आयोजन किया जा रहा है। इस हेतु निम्नानुसार त्रिस्तरीय प्रतियोगिताएँ अनिवार्यतः आयोजित की जायें:-

स.क्र.	प्रतियोगिता	स्तर	वर्ग	आयोजन तिथि
1.	निबंध	शाला स्तर	कनिष्ठ तथा वरिष्ठ वर्ग	12/09/2009
		जन शिक्षा केन्द्र स्तर	केवल कनिष्ठ वर्ग	19/09/2009
2.	लिखित प्रश्नपत्र	विकासखंड स्तर	कनिष्ठ तथा वरिष्ठ वर्ग	10/10/2009
3.	प्रश्नमंच	जिला स्तर	कनिष्ठ तथा वरिष्ठ वर्ग	25/10/2009

प्रथम स्तर (विद्यालय स्तर)

कनिष्ठ वर्ग (कक्षा 5 से 8) एवं वरिष्ठ वर्ग (कक्षा 9 से 12) में अध्ययनरत सभी छात्र-छात्राओं हेतु सभी प्राथमिक विद्यालयों/मिडिल स्कूलों/हाईस्कूल/हायर सेकण्ड्री स्कूलों के लिए विद्यालय स्तर पर निबंध प्रतियोगिता दिनांक 12/09/09 को होगी। एन.जी.सी/ईको-क्लब से संबंधित विद्यालय अपने निकटस्थ विद्यालयों में इन प्रतियोगिताओं का प्रचार-प्रसार एवं समन्वय करेंगे तथा सभी विद्यालयों में प्रतियोगिताओं का आयोजन सुनिश्चित करेंगे। प्रतियोगिता हेतु लेखन सामग्री की व्यवस्था विद्यालय की स्थानीय निधि से की जायेगी। प्रतियोगिता के विषय निम्नानुसार होंगे:-

क्र.	वरिष्ठ वर्ग (कक्षा 9,10,11 एवं 12)	कनिष्ठ वर्ग (कक्षा 5,6,7 एवं 8)
1.	वन अधिकारों को मान्यता	धरती का लिबास, पेड़, पौधे घास
2.	प्रदूषण-कारण एवं निवारण	विश्व पर्यावरण दिवस
3.	बढ़ते बीहड़ घटते वन	नर्मदा-प्रदेश की जीवन रेखा
4.	राष्ट्रीय हरित कोर-ईको क्लब	ताल तलैया-प्रकृति के श्रंगार
5.	विश्व वसुन्धरा दिवस	सफेद शेर प्रदेश का गौरव
6.	यदि पानी हुआ बरबाद तो हम कैसे रहेंगे आबाद	पेड़ पहाड़ के गहने
7.	स्वपोषी विकास	कचरे के दुष्प्रभाव
8.	पारिस्थितिकीय पिरामिड	जंगल का सिपाही
9.	हरित उत्पाद	जड़ीबूटियाँ घरेलू उपचार
10.	मोगली का परिवार	मोगली का परिवार
11.	प्रदेश की खनिज सम्पदा	किचन गार्डन
12.	भू-क्षरण - कारण एवं निवारण	पोलीथीन के दुष्प्रभाव
13.	आजोन परत का सेवन	वर्मी कम्पोस्ट/जैविक खाद
14.	उर्जा के पर्यावरण मित्र विकल्प	वृक्षों की उपादेयता
15.	पर्या-पानी-परम्परा	जब पक्षी नहीं होंगे
16.	घटते चरागाह: वनों पर बढ़ता दबाव	नी किनारे मेले, मिले छोड़ झमेले
17.	पर्यावरण संरक्षण में जन भागीदारी आवश्यक क्यों?	जंगल क्यों नाराज हैं?
18.	धरती की यह है पीर, न है जंगल न है नीर	राष्ट्रीय उद्यान
19.	पर्यावरण से प्रीति, हमारी परम्परा और रीति	ओजोन परत का क्षरण
20.	जंगल क्यों नाराज हैं?	उर्जा के पर्या मित्र विकल्प
21.	ईको-क्लब-बच्चों की सेना की उपादेयता	जल जनित बीमारियाँ
22.	तपती धरती	वायु प्रदूषण
23.	नहीं मरती नदी, हम सजग होते यदि	जल प्रदूषण
24.	ऊँचे पेड़- बादलों के हेलीपेड	ध्वनि प्रदूषण
25.	ईको सिस्टम सर्विसेज (पारिस्थितिकीय तंत्र)	वन एवं जल
26.	वन्य प्राणी संरक्षण क्यों?	वन्य प्राणी संरक्षण क्यों?
27.	वन्य प्राणियों का सिकुड़ता संसार	तपती धरती
28.	जलवायु परिवर्तन	यदि पानी हुआ बरबाद तो हम कैसे रहेंगे आबाद

सभी विषय विद्यार्थियों को पूर्व से बता दिये जायेंगे ताकि वे तैयार कर सकें। प्रतियोगिता का समय 1:30 घंटे रहेगा। निबंध हेतु शब्दों की सीमा निर्धारित नहीं है। प्रतियोगिता में प्रथम स्थान प्राप्त करने वाले एक छात्र तथा एक छात्रा का चयन किया जायेगा। जिन विद्यालयों में

सह शिक्षा नहीं है, उनमें से बालक विद्यालय में से एक छात्र तथा बालिका विद्यालय में से एक छात्रा का चयन किया जायेगा।

2/ ऐसे विद्यालय जिनमें कक्षा 5 से 8वीं तक कक्षाएँ संचालित हैं, उनमें इन कक्षाओं के प्रतियोगियों में से प्रथम स्थान प्राप्त कर्ता छात्र/छात्राओं का चयन किया जायेगा। जो विद्यालय केवल कक्षा 5वीं तक संचालित हैं, उनमें केवल कक्षा 5वीं में अध्ययनरत विद्यार्थियों की प्रतियोगिता होगी तथा प्रतियोगिता में प्रथम स्थान प्राप्त करने वाले कक्षा 5वीं के एक छात्र तथा एक छात्रा का चयन किया जायेगा। जिन प्राथमिक विद्यालयों में सहशिक्षा नहीं है, उनमें से बालक प्राथमिक विद्यालय से एक छात्र तथा बालिका प्राथमिक विद्यालय से एक छात्रा का चयन किया जायेगा। इसी प्रकार हाईस्कूल में जहाँ कक्षा 9वीं एवं 10वीं कक्षाएँ संचालित हैं, वहाँ कक्षा 9वीं एवं 10वीं के छात्र/छात्राओं के मध्य चयन होगा। जहाँ हायर सेकेण्डरी स्कूल में कक्षा 11वीं एवं 12वीं संचालित हैं, वहाँ कक्षा 11वीं एवं 12वीं के छात्र/छात्राओं के मध्य चयन होगा। यदि हायर सेकेण्डरी स्कूल कक्षा 9वीं से 12वीं तक है, वहाँ कक्षा 9वीं से 12वीं तक के छात्र/छात्राओं के मध्य चयन होगा। जिन सेकेण्डरी स्कूलों में प्राथमिक, मिडिल कक्षाएँ संचालित हैं वहाँ कनिष्ठ वर्ग तथा वरिष्ठ वर्ग के लिए पृथक-पृथक प्रतियोगिता होगी। निबंधों का मूल्यांकन संबंधित शाला के शिक्षकों द्वारा किया जायेगा। निबंध हेतु 100 अंक नियत रहेंगे, जिसे सर्वाधिक अंक प्राप्त होंगे, वह प्रथम होगा। शाला स्तर पर प्रथम, द्वितीय व तृतीय स्थान प्राप्त प्रतियोगियों को विद्यालय की स्थानीय निधि से पुरस्कार एवं प्रमाण पत्र दिये जायेंगे।

शाला स्तर पर चयनित कनिष्ठ वर्ग के प्रतियोगियों के लिए दिनांक 19/09/2009 को जन शिक्षा केन्द्र स्तर पर निबंध प्रतियोगिता आयोजित होगी। इनमें प्रथम प्रतियोगी छात्र/छात्राएँ विकास खंड स्तरीय प्रतियोगिता में सम्मिलित होंगे। अर्थात् कनिष्ठ वर्ग के जो छात्र/छात्राएँ शाला स्तर पर प्रथम स्थान प्राप्त करेंगे, उन्हें जन शिक्षा केन्द्र स्तर पर आयोजित निबंध प्रतियोगिता में भाग लेना होगा और जन शिक्षा केन्द्र स्तरीय निबंध प्रतियोगिता का मूल्यांकन परीक्षा के दिन ही जनशिक्षा केन्द्र प्रभारी के निर्देशन पर किया जायेगा। इसमें प्रथम स्थान प्राप्त छात्र/छात्राओं को इसकी सूचना जनशिक्षा केन्द्र प्रभारी द्वारा दिनांक 18 सितम्बर, 2009 को अनिवार्यतः दी जायेगी, ताकि वे विकास खंड स्तरीय प्रतियोगिता में सम्मिलित हो सकें। जनशिक्षा केन्द्र स्तर पर प्रथम स्थान प्राप्त एक छात्र तथा एक छात्रा को विकास खंड स्तरीय प्रतियोगिता में सम्मिलित होने की पात्रता होगी। इस संबंध में विस्तृत दिशा निर्देश आयुक्त राज्य शिक्षा केन्द्र द्वारा पृथक से जारी किये जायेंगे।

द्वितीय स्तर (विकास खंड स्तर)

कनिष्ठ वर्ग की प्रतियोगिताओं हेतु प्रश्नपत्र आदि की व्यवस्था राज्य शिक्षा केन्द्र द्वारा की जा रही है, जबकि वरिष्ठ वर्ग हेतु विकास खंड स्तर पर होने वाली लिखित प्रश्नोत्तर प्रतियोगिता के लिए प्रश्नपत्रों के निर्माण, प्रकाशन, जिला स्तरीय प्रतियोगिताओं के आयोजन तथा प्रमाणपत्र पुरस्कार आदि के लिए संचालनालय द्वारा राशि रूपये 2000/- (रूपये दो हजार केवल) प्रदान की जायेगी। वरिष्ठ वर्ग हेतु गत वर्ष के प्रश्नपत्रों के मानक के अनुसार प्रश्नपत्र तैयार कराये जायें, जिसमें प्रदेश की प्राकृतिक सम्पदा, पर्यावरण, विज्ञान, पशु-पक्षी तथा स्थानीय विशेषताओं पर आधारित प्रश्नों का समावेश किया जायें।

यह प्रतियोगिता दिनांक 10/10/2009 को प्रातः 11:00 बजे प्रत्येक जिले के विकास खंडों में संकुल स्तर के उमावि/हाईस्कूल में होगी। इसमें 2 वर्ग होंगे— कनिष्ठ वर्ग (5, 6, 7

एवं 8) एवं वरिष्ठ वर्ग (कक्षा 9 से 12) के विद्यार्थी सम्मिलित होंगे। विकास खंड प्रतियोगिता में कनिष्ठ वर्ग के जनशिक्षा केन्द्र स्तरीय प्रतियोगिता में चयनित प्रथम स्थान प्राप्त एक छात्र एवं एक छात्रा तथा वरिष्ठ वर्ग के समस्त विद्यालयों के चयनित प्रथम स्थान प्राप्त एक छात्र एवं एक छात्रा सम्मिलित होंगे। प्रतियोगिता हेतु प्रश्नपत्र भोपाल से भेजे जायेंगे। संकुल स्तर पर सम्पन्न लिखित प्रश्न प्रतियोगिता की उत्तर पुस्तिकाओं का मूल्यांकन विकास खंड मुख्यालय स्थित जिला शिक्षा अधिकारी द्वारा निर्धारित शासकीय उमावि में किया जायेगा। यह मूल्यांकन संस्था के प्राचार्य तथा विकास खंड शिक्षा अधिकारी की देखरेख में किया जायेगा। संकुल संस्था के प्राचार्य लिखित प्रश्न प्रतियोगिता की समाप्ति के बाद उत्तर पुस्तिकाएँ विकास खंड स्थित मूल्यांकन केन्द्र में उसी दिन भिजवायेंगे।

लिखित प्रश्न प्रतियोगिता के मूल्यांकन उपरांत दिनांक 12/10/2009 को परीक्षाफल की घोषणा की जायेगी तथा विकास खंड मुख्यालय स्थित मूल्यांकन केन्द्र के प्राचार्य उमावि द्वारा दिनांक 12/10/2009 को कार्यक्रम आयोजित कर प्रतियोगिता में प्रथम, द्वितीय तथा तृतीय स्थान प्राप्त छात्र एवं छात्रा को पुरस्कार तथा प्रमाण पत्र दिया जायेगा। इस हेतु व्यय आयोजन संस्था की स्थानीय निधि से किया जायेगा।

संकुल स्तर पर आवश्यक होने पर लेखन सामग्री की व्यवस्था संकुल प्राचार्य द्वारा स्थानीय निधि से की जायेगी। मूल्यांकन संबंधी व्यय मूल्यांकन संस्था के प्राचार्य द्वारा स्थानीय निधि से किया जायेगा।

विकास खंड स्तर पर प्रतियोगिता में से कनिष्ठ वर्ग का एक छात्र तथा एक छात्रा एवं वरिष्ठ वर्ग के एक छात्र तथा एक छात्रा का चयन किया जायेगा, जो जिला स्तरीय प्रतियोगिता में भाग लेंगे। यह छात्र/छात्रा प्रथम स्थान प्राप्त करने वाले होंगे।

भोपाल, इंदौर, जबलपुर एवं ग्वालियर महानगरों में मुख्यालय स्थित विकास खंडों में शहरी एवं ग्रामीण क्षेत्रों को पृथक-पृथक विकास खंड माना जाकर उनके लिए पृथक-पृथक प्रतियोगिताएँ आयोजित की जाये। इस प्रकार उपरोक्त महानगरों में प्रतियोगिताओं के लिए एक-एक विकास खंड अतिरिक्त होगा।

तृतीय स्तर (जिला स्तर)

जिला स्तर पर मौखिक प्रश्नोत्तरी (क्विज) प्रतियोगिता दिनांक 25/10/2009 को दोनों वर्गों कनिष्ठ वर्ग (5, 6,7 एवं 8) एवं वरिष्ठ वर्ग (कक्षा 9 से 12) में होगी। प्रत्येक विकास खंड से चयनित एक छात्र एवं एक छात्रा (प्रत्येक वर्ग से) सहभागिता करेंगे। प्रतियोगिता का आयोजन जिला मुख्यालय स्थित उत्कृष्ट उमावि द्वारा किया जायेगा। संस्था प्राचार्य इसके संयोजक होंगे। क्विज प्रतियोगिता का संचालन पर्यावरण नियोजन एवं समन्वय संगठन (इप्को) द्वारा प्रशिक्षित शिक्षकों/व्याख्याताओं द्वारा किया जायेगा। आवश्यक लेखन सामग्री की व्यवस्था आयोजक संस्था की स्थानीय निधि से की जायेगी। विकास खंड स्तर से जिला स्तरीय प्रतियोगिता में सम्मिलित होने वाले प्रतियोगी छात्र-छात्राओं के यात्रा व्यय की व्यवस्था जिस संस्था में वे अध्ययनरत हैं, उस संस्था की स्थानीय निधि से की जायेगी।

जिला स्तर पर प्रतियोगिता में सम्मिलित होने वाले विद्यार्थियों को पुरस्कार तथा प्रमाण पत्र लोक शिक्षण संचालनालय तथा राज्य शिक्षा केन्द्र के निर्देश अनुसार दिये जायेंगे।

राज्य स्तरीय आयोजन

जिला स्तरीय प्रतियोगिता के आधार पर प्रत्येक जिले से प्रथम स्थान प्राप्त कनिष्ठ वर्ग से एक छात्र तथा एक छात्रा एवं वरिष्ठ वर्ग से एक छात्र तथा एक छात्रा का चयन किया

जायेगा। सिवनी जिला दल में 16 विद्यार्थी (कनिष्ठ वर्ग के 4 छात्र एवं 4 छात्रा तथा वरिष्ठ वर्ग के 4 छात्र एवं 4 छात्रा) भाग ले सकेंगे। ये चयनित छात्र पंच अभ्यारण्य जिला सिवनी में आयोजित राज्य स्तरीय "मोगली बाल उत्सव" में सहभागिता करेंगे। राज्य स्तरीय आयोजन दिनांक 1, 02 व 03 नवम्बर, 2009 को होगा। इन छात्र-छात्राओं के साथ एक महिला शिक्षिका रहेगी, जिनका चयन संबंधित जिला शिक्षा अधिकारी द्वारा किया जायेगा। जो प्रतिभागी छात्र या छात्रा एवम् महिला शिक्षिका पूर्व में किसी भी राज्य स्तरीय मोगली बाल उत्सव के आयोजन में सम्मिलित हुये हैं, उनका चयन न किया जाये। यह स्पष्ट किया जाता है कि राज्य स्तर के आयोजन में भाग लेने वाले छात्र/छात्राओं के साथ महिला शिक्षिका ही जायेगी। इसमें किसी प्रकार की छूट नहीं होगी।

जिला स्तरीय प्रतियोगिता में चयनित छात्र/छात्राओं तथा शिक्षिकाओं के "मोगली बाल उत्सव" राज्य स्तरीय आयोजन में भाग लेने हेतु यात्रा व्यय एफ़को (पर्यावरण नियोजन एवं समन्वय संगठन) द्वारा हर जिले में ईको क्लब को आकस्मिक व्यय हेतु प्रदान की गई राशि में से वहन किया जायेगा। इसी राशि से दल के प्रत्येक सदस्य को रुपये 100/- रास्ते के भोजन/स्वल्पाहार के लिए दिया जायेगा। इसके अतिरिक्त ट्रेकिंग शूज क्रय करने हेतु प्रति सदस्य रुपये 600/- के मान से लोक शिक्षण संचालनालय द्वारा आवंटन दिया जायेगा।

संबंधित जिला शिक्षा अधिकारी द्वारा यह सुनिश्चित किया जायेगा कि चयनित छात्र एवं छात्रा मोगली बाल उत्सव में आवश्यक रूप से सम्मिलित हो, यदि अपरिहार्य स्थिति में कोई छात्र/छात्रा सम्मिलित होने में असमर्थ हो जिला शिक्षा अधिकारी द्वारा जिला कलेक्टर से अनुमोदन प्राप्त कर द्वितीय स्थान प्राप्त छात्र अथवा छात्रा को मोगली बाल उत्सव में अनिवार्यतः सम्मिलित कराया जाये। गत वर्षों में यह बात देखने में आई है कि स्पष्ट निर्देश के बावजूद वे छात्र व शिक्षक पुनः आयोजन में सभागी कर लिए जाते हैं, जो पहले भी इसमें सहभागिता कर चुके हैं। इस बात का विशेष ध्यान रखा जाये कि वे एक बार के अतिरिक्त फिर सम्मिलित न हों।

मोगली उत्सव प्रारंभ होने के एक दिवस पूर्व दिनांक 31/10/2009 दोपहर 12:00 बजे तक सभी जिला दल निम्नानुसार स्थानों पर पहुँचेंगे:-

1. उत्कृष्ट विद्यालय सिवनी- बैतूल, छिन्दवाड़ा, सिवनी तथा बालाघाट
2. उत्कृष्ट विद्यालय, जबलपुर- शेष सभी 46 जिले

उक्त दोनों स्थानों से पंच अभ्यारण्य, सिवनी पहुँचाने की व्यवस्था की जायेगी। पंच से वापसी दिनांक 4/11/2009 को प्रातः 8:00 बजे सिवनी/जबलपुर हेतु होगी।

कनिष्ठ वर्ग की विभिन्न स्तर की प्रतियोगिताओं का आयोजन तथा वित्तीय व्यवस्था, प्रमाण पत्र पुरस्कार राज्य शिक्षा केन्द्र द्वारा जारी निर्देशों के अनुसार किया जायेगा। वरिष्ठ वर्ग की प्रतियोगिताओं का आयोजन तथा विभिन्न व्यवस्था प्रमाण पत्र पुरस्कार आदि लोक शिक्षण संचालनालय द्वारा जारी दिशा निर्देशों के अनुसार किया जायेगा।

सहभागी समस्त बालक-बालिकाओं एवं शिक्षकों को ट्रेकिंग शूज जबलपुर/सिवनी में प्रदाय किया जायेगा। अतः आप अपने जिले के भेजे जाने वाले बालक-बालिकाओं एवं दल प्रभारियों के जूते के नाप दिनांक 28/10/2009 को तक कार्यालय सभागीय संयुक्त संचालक, लोक शिक्षण, जबलपुर सभाग को निर्धारित प्रपत्र में भेजकर एक प्रति संचालनालय को उपलब्ध कराना सुनिश्चित करें।

जिला स्तर पर चयनित तथा राज्य स्तर पर भाग लेने वाले दल की पूर्ण जानकारी संलग्न प्रपत्र 01 में दी जाये।

सहभागी जिला दल के आवागमन हेतु गत वर्ष के दिशा-निर्देश क्र. विद्या/मोगली/08/2951, दिनांक 24/11/2008 के अनुसार यथावत् रहेंगे। सुनिश्चित किया जाये कि निर्धारित तिथियों में सभी प्रतियोगितायें सम्पन्न हो जायें।

संलग्न: उपरोक्तानुसार

(बी.आर.नायडू)

आयुक्त,

लोक शिक्षण, मध्यप्रदेश एवं
सचिव, स्कूल शिक्षा

भोपाल, दिनांक 9/09/2009

पृ०क्र/विद्या/मोगली/09/827

प्रतिलिपि:-

1. विशेष सचिव, माननीय मंत्रीजी, मध्यप्रदेश शासन, स्कूल शिक्षा विभाग, भोपाल।
2. अपर मुख्य सचिव, जैव विविधता एवं जैव प्रौद्योगिकी विभाग, म.प्र.शासन, मंत्रालय, भोपाल
3. प्रधान मुख्य वन संरक्षक, मध्यप्रदेश, भोपाल।
4. प्रमुख सचिव, म.प्र. शासन, स्कूल शिक्षा मंत्रालय, भोपाल
5. प्रमुख सचिव, म.प्र. शासन, वन विभाग, मंत्रालय, भोपाल
6. प्रमुख सचिव, म.प्र. शासन, आदिम जाति कल्याण विभाग, मंत्रालय, भोपाल
7. प्रमुख सचिव, म.प्र. शासन, आवास एवं पर्यावरण विभाग, मंत्रालय, भोपाल
8. आयुक्त, राज्य शिक्षा केन्द्र, भोपाल
9. आयुक्त, आदिवासी विकास विभाग, मध्यप्रदेश, भोपाल।
10. प्रबंध संचालक, म.प्र. पाठ्यपुस्तक निगम, मध्यप्रदेश।
11. आयुक्त, जनसम्पर्क, मध्यप्रदेश, भोपाल।
12. आयुक्त, राजस्व संभाग, समस्त मध्यप्रदेश।
13. वन मंडलाधिकारी/वन संरक्षक, सिवनी
14. कार्यपालन संचालक, पर्यावरण नियोजन एवं समन्वय संगठन (एफको), भोपाल
15. सचिव, जैव विविधता बोर्ड, भोपाल।
16. जिला कलेक्टर, समस्त मध्यप्रदेश।
17. मुख्य कार्यपालन अधिकारी, जिला पंचायत, समस्त मध्यप्रदेश।
18. संचालक (शोध एवं प्रशिक्षण) एफको, पर्यावरण परिसर भोपाल।

आयुक्त,

लोक शिक्षण, मध्यप्रदेश एवं
सचिव, स्कूल शिक्षा

प्रपत्र-1

जिला स्तर पर चयनित तथा राज्य स्तर पर भग लेने वाले दल की जानकारी

जिला-----

क्र.	विद्यार्थी का नाम	कनिष्ठ वर्ग		वरिष्ठ वर्ग		शूज का नाप/नंबर	निवास का पता		
		बालक	बालिका	बालक	बालिका		पता	दूरभाष	मो. नं.
1									
2									
3									
4									
दल प्रभारी शिक्षिका का नाम									
1.									

जिला शिक्षा अधिकारी
जिला-----